

దివ్యాంగుల సంక్షేమానికి కృషి



విద్యార్థులకు నోటు పుస్తకాలను అందజేస్తున్న సంస్థ ప్రతినిధులు

యాచారం, అక్టోబర్ 5: దివ్యాంగుల సంక్షేమానికి నిరంతరం కృషి చేస్తూ మని ఎస్కాఆర్వీహెచ్ సంస్థ డైరెక్టర్ అనిల్కుమార్ అన్నారు. మండలంలోని మాల గ్రామంలో దివ్యాంగుల సంస్థ (ఎస్కాఆర్వీహెచ్-సీబీఆర్) ఆధ్వర్యంలో 65 మంది విద్యార్థులకు ఉచిత బస్ పాసులు, దుస్తులు, నోట్ పుస్తకాలు గురువారం అందజేశారు. కామినేని దవాఖాన సహకారంతో ఉచిత వైద్య శిబిరాన్ని ఏర్పాటు చేశారు. 142 మంది దివ్యాంగులకు ఉచితంగా పలు రకాల వైద్య పరీక్షలు నిర్వహించి మందులు అందజేశారు. కొంత మంది దివ్యాంగులకు సపోర్టు కర్రలను అందజేశారు. కార్యక్రమంలో గ్రామ సర్పంచ్ పడకంటి కవిత, ఎస్కాఆర్వీహెచ్ సంస్థ అధ్యక్షురాలు మీనాక్షి, సిబ్బంది శ్రీనివాస్, సురేశ్, ప్రమితి, డాక్టర్ శ్రీధర్, దివ్యాంగుల సంఘం నాయకులు సలీం, బ్రహ్మచారి, జంగయ్య, రాములు, వార్డు సభ్యులు, దివ్యాంగులు పాల్గొన్నారు.

బొడ్రాయి ప్రతిష్ఠాపన ఉత్సవాలు



బొడ్రాయి ప్రతిష్ఠాపనలో పాల్గొన్న నాయకులు, తండ్రివాసులు

కడపల్, అక్టోబర్ 5 : మండల పరిధిలోని కాన్మూర్ తండ్రి గ్రామ పంచాయతీలో గల కాన్మూర్ తండ్రిలో గురువారం బొడ్రాయి ప్రతిష్ఠాపన మహోత్సవాలు భక్తిశ్రద్ధలతో ప్రారంభమయ్యాయి. బొడ్రాయి ఊరేగింపు, వివిధ పూజలు నిర్వహించారు. మహిళలంతా బొడ్రాయికి జల, క్షీరాభిషేకాలు చేశారు.

నిధుల కేటాయింపుపై హర్షం

ఇబ్రహీంపట్నూరులో, అక్టోబర్ 5 : ఇబ్రహీంపట్నూరు ప్రాంత అభివృద్ధి కోసం ఎమ్మెల్యే మంచిరెడ్డి కిషన్ రెడ్డి మరోసారి కోట్లాది రూపాయల నిధులు ప్రభుత్వం నుంచి తీసుకురావటం ఎంతో సంతోషించడం విషయమని ఎంపీపీ కృపా అన్నారు. ఎమ్మెల్యే మంచిరెడ్డి కిషన్ రెడ్డి నియోజకవర్గంలోని పలు మండలాలకు నిధులు కేటాయిస్తూ ప్రభుత్వం ఉత్తర్వులు జారీచేసిందన్నారు. ఇబ్రహీంపట్నూరు మండలం ప్రజల తరపున ప్రత్యేక కృతజ్ఞతలు తెలుపుతున్నట్లు తెలిపారు.

నేడు గృహలక్ష్మి పథకం ప్రాసీడింగ్లు అందజేత

తలకొండపల్లి, అక్టోబర్ 5: మండలంలోని 92 గ్రామ పంచాయతీలలో ఉన్న నిరుపేదలకు గృహలక్ష్మి పథకం ద్వారా ఇండ్ల నిర్మాణం చేసుకునేందుకు అర్హత కలిగిన వారికి శుక్రవారం ప్రాసీడింగ్లు అందజేయనున్నట్లు జడ్పీటీసీ ఉప్పల వెంకటేశ్ గురువారం తెలిపారు. కార్యక్రమానికి ముఖ్య అతిథిగా ఎమ్మెల్యే జైపాల్ యాదవ్ హాజరుకానున్నట్లు పేర్కొన్నారు.

Advertisement for 'WANTED' with contact information for a person named 'Kishan Reddy' (కిషన్ రెడ్డి) in the area of 'Hyd, VJA'.

కోట్ల నిధులతో అభివృద్ధి పనులు

- అభివృద్ధిలో భాగస్వాములవ్వాలి
- ఎమ్మెల్యే మంచిరెడ్డి కిషన్ రెడ్డి



పెద్ద అంబర్పేట : అభివృద్ధి పనులకు శంకుస్థాపన చేస్తున్న ఎమ్మెల్యే మంచిరెడ్డి కిషన్ రెడ్డి తదితరులు

పెద్దఅంబర్పేట, అక్టోబర్ 5: నియోజకవర్గంలో కోట్ల నిధులతో అభివృద్ధి పనులు చేపడుతున్నట్లు ఎమ్మెల్యే మంచిరెడ్డి కిషన్ రెడ్డి అన్నారు. గురువారం మున్సిపాలిటీ పరిధి పెద్దఅంబర్పేట, పసుమాముల గ్రామంలో రూ.9.5 కోట్లతో చేపడుతున్న వివిధ అభివృద్ధి పనులకు శంకుస్థాపనలు, ప్రారంభోత్సవాల్లో ఆయన పాల్గొన్నారు. ఈ సందర్భంగా ఎమ్మెల్యే మాట్లాడుతూ.. మున్సిపాలిటీలో మౌలిక వసతుల కల్పనకు పెద్దపీట వేసినట్లు చెప్పారు. అందరు సహకరిస్తే అభివృద్ధి సాధ్యమన్నారు. కార్యక్రమంలో చైర్ పర్సన్ స్వప్న, వైస్ చైర్ పర్సన్ సంపూర్ణారెడ్డి, మున్సిపల్ కమిషనర్ రవీందర్ రెడ్డి, బీఆర్ఎస్ మున్సిపల్ అధ్యక్షుడు, కౌన్సిలర్ సిద్దికి కృష్ణారెడ్డి, కౌన్సిలర్ చల్లూరి మురళీధర్ రెడ్డి, రాజేందర్, హరిశంకర్, విద్యారెడ్డి, రోహిణిరెడ్డి, అర్చన, అనుపమ, అనురాధ, మణిమృ, పార్టీ సీనియర్ నాయకులు ఈడమ్మల బలరాం, సత్యనారాయణరెడ్డి, జగన్, దేవిడి విజయభాస్కర్ రెడ్డి, విజయందర్ రెడ్డి, గౌని భాస్కర్, గోవర్ధన్ ప్రవీణ్ పాల్గొన్నారు.

శంకుస్థాపనలు.. ప్రారంభోత్సవాలు
పెద్దఅంబర్పేట 5వ వార్డు భువనేశ్వర్ కాలనీలో రూ.15 లక్షలతో నిర్మించిన కమ్యూనిటీ హాల్, పట్టణ ప్రకృతి వన, రూ.22 లక్షలతో నిర్మించిన డాక్టర్ బీఆర్ అంబేద్కర్ కమ్యూనిటీ హాల్, 6వ వార్డులో రూ.13.5 లక్షలతో చేపట్టిన సీసీ రోడ్డు, వరద నీటి కాల్య పైపులైన్, రూ.14.5 లక్షలతో సీసీ రోడ్డు, వరద కాల్యల నిర్మాణ పనులు, 23వ వార్డు పెద్దఅంబర్పేటలోని శుశానవాటికలో రూ.49 లక్షల నిధులతో చేపట్టనున్న స్నానపు గదుల

నిర్మాణం, 23వ వార్డు శిల్పి ఎన్ కేవల్ రూ.28 లక్షలతో నిర్మించిన ఎస్డబ్ల్యూడీ ఫైవ్ లైన్ పనులు, రూ.28 లక్షలతో చేపట్టిన ఎస్డబ్ల్యూడీ ఫైవ్ లైన్ పనులు, 4వ వార్డు పరిధి సాయిసగర్ కాలనీ నుంచి యాదాద్రి నగర్, బ్యాంకు కాలనీ వరకు రూ.40 లక్షలతో బీటీ రోడ్డు పనులు, సాయి నగర్ కాలనీ ఫేజ్-2లో రూ.30 లక్షలతో సీసీ రోడ్డు, ఫేజ్-3లో రూ.16 లక్షలతో సీసీ రోడ్డు, రూ.6 కోట్లతో పెద్దఅంబర్పేట నుంచి పసుమాముల వరకు చేపట్టనున్న యూజీడి ట్రంక్ లైన్ పనులు, 3వ వార్డు కళాసగర్ లో రూ.40 లక్షలతో సీసీ రోడ్డు, రూ.8 లక్షలతో కమ్యూనిటీ హాల్ నిర్మాణం, 2వ వార్డు పరిధి ఆంజనేయస్వామి ఆలయంలో రూ.12 లక్షలతో వెసిన బోరుమోటర్, సీసీ రోడ్డు, రూ.30 లక్షలతో శ్రీరామ్ నగర్ కాలనీలో వేసిన సీసీ రోడ్డుకు శంకుస్థాపనలు, ప్రారంభోత్సవాలు చేశారు.
రెవెన్యూ సమస్యలను పరిష్కరించాలి
యాచారం : మండలంలో నెలకొన్న రెవెన్యూ సమస్య

లను వెంటనే పరిష్కరించాలని ఎమ్మెల్యే మంచిరెడ్డి కిషన్ రెడ్డి అన్నారు. మండల కేంద్రంలో ఆయన భూ సమస్యలపై రైతులు, బీఆర్ఎస్ నాయకులు, ప్రజాప్రతినిధులతో గురువారం సమీక్షించారు. మండలంలో నెలకొన్న సమస్యలను వారిని అడిగి తెలుసుకున్నారు. రైతులు ఆయన దృష్టికి తీసుకొచ్చిన పలు భూ సమస్యలను రెవెన్యూ అధికారులకు ఫోన్ ద్వారా వివరించారు. వీలైనంత త్వరగా రైతులను కలుసుకుంటూ భూ సమస్యలను పరిష్కరించాలని అధికారులను ఆదేశించారు. ధరణి అమలులోకి రాక ముందు ఉన్న పట్టణ భూములు కొన్ని సీలింగ్, భూదాన్ గా నమోదయ్యాయని, రైతులు అనేక ఇబ్బందులు పడుతున్నారన్నారు. రెవెన్యూ అధికారులు ప్రత్యేక డ్యూటీ సారించి సమస్యలను పరిష్కరించాలన్నారు. కార్యక్రమంలో బీఆర్ఎస్ మండల అధ్యక్షుడు కర్నాటి రమేష్ గౌడ్, నాయకులు చిన్నోళ్ల యాదయ్య, మారోజు శ్రీనివాస్, యాదయ్యగౌడ్, గోపాల్, ఖాజు, రైతులు తదితరులున్నారు.

మైనార్టీల సంక్షేమానికి ప్రభుత్వం కృషి

చేవెళ్లకొన, అక్టోబర్ 5: మైనార్టీల సంక్షేమానికి తెలంగాణ ప్రభుత్వం కృషి చేస్తున్నదని ఎమ్మెల్యే కాలె యాదయ్య అన్నారు. మండల కేంద్రంలోని ఎమ్మెల్యే క్యాంపు కార్యాలయంలో గురువారం మైనార్టీ మహిళలకు కుటుంబ మిషన్ పంపిణీ చేశారు. ఈ సందర్భంగా ఆయన మాట్లాడుతూ.. మహిళలు స్వయం ఉపాధితో రాణించి ఆర్థికంగా ఉపాధి పొందాలన్నారు. అవకాశాలను సద్వినియోగం చేసుకోవాలని సూచించారు. రాష్ట్రం ఏర్పడిన తర్వాత ముఖ్యమంత్రి కేసీఆర్ ఆధ్వర్యంలో రంజాన్ పండుగను ఘనంగా నిర్వహిస్తున్నారని గుర్తు చేశారు. కార్యక్రమంలో ఎంపీపీ విజయలక్ష్మి, జడ్పీటీసీ మాలతి, చేవెళ్ల వ్యవసాయ మార్కెట్ కమిటీ చైర్మన్ మిట్ట వెంకటరంగారెడ్డి, బీఆర్ఎస్ మండల అధ్యక్షుడు ప్రభాకర్, సర్పంచ్ మల్లారెడ్డి, మాజీ సర్పంచ్ జంగారెడ్డి, సీనియర్ నాయకులు రమణారెడ్డి, కృష్ణారెడ్డి పాల్గొన్నారు.

ఎమ్మెల్యే కాలె యాదయ్య
మండల కేంద్రంలోని ఇంద్రారెడ్డి చౌరస్తాలో ముదిరాజ్ సంఘం ఆధ్వర్యంలో ఏర్పాటు చేసిన పండుగుల సాయన్న విగ్రహాన్ని ఆవిష్కరించారు. ఈ సందర్భంగా వారు మాట్లాడుతూ.. సాయన్న గో పు బహుజన వాది అని అన్నారు. ఉన్న వారి నుంచి దోచుకొని లేని వారికి దానం చేశారని గుర్తు చేశారు. భారత స్వాతంత్ర్యోద్యమ కాలంలో నిజాం రాజ్యంలో జరిగిన తిరుగుబాట్లు, ఉద్యమాలు ఒక చరిత్ర అని, ఆ చరిత్రలో పండుగుల సాయన్న పేరు సువర్ణాక్షరాలతో లిఖించదగిన వాడని తెలిపారు. అందరూ ఆయన ఆశయ సాధనం కోసం కృషి చేయాలని కోరారు. కార్యక్రమంలో ఎంపీపీ విజయలక్ష్మి, బీఆర్ఎస్ మండల అధ్యక్షుడు ప్రభాకర్, మాజీ ఎంపీపీ బాలరాజ్, సర్పంచ్ బండారి శైలజ, పీవీసీఎస్ చైర్మన్ దేవర వెంకటరెడ్డి, సీసీ ఆర్ట్స్ బిత్తిరి సత్తి, ముదిరాజ్ సంఘం చేవెళ్ల మండల అధ్యక్షుడు ఊరడి నర్సింహులు, ఉపాధ్యక్షులు శ్రీకాంత్, వెంకటేశ్, గణేశ్, ప్రధాన కార్యదర్శి రాజశేఖర్, రాంప్రసాద్ పాల్గొన్నారు.

ఎంపీ సేవలు అభినందనీయం



ఆరోగ్య రథాన్ని ప్రారంభిస్తున్న ఎంపీపీ, జడ్పీటీసీ
మొయినాబాద్, అక్టోబర్ 5 : ప్రజలకు సంపూర్ణ ఆరోగ్యం అందించడమే చేవెళ్ల ఎంపీ డాక్టర్ రంజిత్రెడ్డి ధ్యేయమని ఎంపీపీ గునుగుర్తి నక్షత్రం, జడ్పీటీసీ కాలె శ్రీకాంత్ అన్నారు. మండల పరిధిలోని సురంగల్ గ్రామంలో గురువారం చేవెళ్ల ఆరోగ్య రథం ద్వారా గ్రామంలో ఉచిత వైద్య శిబిరాన్ని ఏర్పాటు చేశారు. ఉచిత వైద్య శిబిరానికి గ్రామ ప్రజల నుంచి విశేష స్పందన లభించింది. వైద్యులు ప్రజలకు ప్రత్యేక పరీక్షలు నిర్వహించి ఉచితంగా మందులు పంపిణీ చేశారు. ఒక గ్రామంలో ఆరోగ్య రథం రోజు అంతా ఉండి ప్రజలకు వైద్య సేవలు అందించనున్నట్లు తెలిపారు. అదే విధంగా బతుకమ్మ చీరలు, ఆసరా పింఛన్ పత్రాలను పంపిణీ చేశారు. కార్యక్రమంలో సర్పంచ్ గడ్డం లావణ్య, బీఆర్ఎస్ మండల అధ్యక్షుడు డి మహేందర్ రెడ్డి, ఉపాధ్యక్షుడు బాలరాజ్, ఎంపీపీ వైస్ చైర్మన్ ఎంపి రహూఫ్, మాజీ సర్పంచ్ లావణ్య, రాంచంద్రయ్య, మాజీ ఉపసర్పంచ్ అంజిరెడ్డి, వార్డు సభ్యులు కర్తీ భాస్కర్, సుప్రియ, ఆర్ ఇంద్రయ్య, సీనియర్ నాయకులు భాస్కరాచారి, ఎట్టయ్యగౌడ్, యాదగిరిచారి, ఎండ్లీ నర్సం, బీఆర్ఎస్ గ్రామ అధ్యక్షుడు కె జైపాల్ రెడ్డి పాల్గొన్నారు.

కాలనీ అభివృద్ధి కృషి

తుర్కయాంజాల్, అక్టోబర్ 5 : వార్డు పరిధిలోని ప్రతి కాలనీ అభివృద్ధికి తనవంతు సహకారం అందిస్తానని మున్సిపాలిటీ కౌన్సిలర్ జ్యోతి అన్నారు. గురువారం ఉమర్ ఖాన్ గౌడ వేంకటేశ్వర నగర్ కాలనీ అండర్ గ్రౌండ్ డ్రైనేజీ పనులను కౌన్సిలర్ శ్రీలతతో కలిసి శంకుస్థాపన చేశారు. కార్యక్రమంలో అబ్దుల్లాహ్ మెదల్ మండల రైతుబంధు కన్వీనర్ కందాజ్ బలదేవరెడ్డి పాల్గొన్నారు.



అండర్ గ్రౌండ్ డ్రైనేజీ పనులను ప్రారంభించిన కౌన్సిలర్లు

Advertisement for 'Telangana Today' newspaper, featuring contact information and a list of services: 'మన రాష్ట్రం మన పత్రిక', 'పుట్టినరోజు, పదవీ విరమణ, వార్షికోత్సవ శుభాకాంక్షలు', 'వర్తం, జయంతి, శిగల్ నోటీసులు', 'మరియు ఇతర ప్రకటనల కొరకు', 'ఈ దిగువ తెలిపిన నెంబర్లపై సంప్రదించగలరు.', 'పుకటనల విభాగం ఫోన్: 80966 77655', 'వికాంబాద్/పరిగి/శంకర్పల్లి : 80966 77665', 'అంబూర్/కొత్తగల్ : 80966 77668', 'ఇబ్రహీంపట్నం/మహిళగఢం : 80966 77962'.



పండుగుల సాయన్న విగ్రహాన్ని ఆవిష్కరించి అభివాదం చేస్తున్న ఎమ్మెల్యే కాలె యాదయ్య